



**खबर संक्षेप**

**मतदाता साक्षरता क्लब का किया जाएगा गठन**

कवर्धा। प्रशासन द्वारा जल्द ही मतदाता साक्षरता क्लब का गठन किया जाएगा। इस संबंध में कलेक्टर एवं जिला निर्वाचन अधिकारी गोपाल वर्मा ने मिली जानकारी के अनुसार भारत निर्वाचन आयोग द्वारा मतदाताओं को लोकोतांत्रिक प्रक्रिया में सक्रिय भागीदारी के लिए प्रेरित करने के उद्देश्य से मतदाता साक्षरता क्लब का गठन किया जाएगा। इस अभियान के अंतर्गत जिले के सभी मतदान केंद्रों, स्कूलों, कॉलेजों, उच्च शैक्षणिक संस्थानों, विश्वविद्यालयों तथा शासकीय एवं अशासकीय संस्थानों में मतदाता साक्षरता क्लब स्थापित किए जाएंगे। ताकि जिले में मतदान का प्रतिशत बढ़ाया जाए।

# सीएपीएफ में चयन होकर देश की सेवा करना हर युवा के लिए गर्व की बात है-उप मुख्यमंत्री विजय शर्मा

■ कवर्धा प्रवास के दौरान उप मुख्यमंत्री विजय शर्मा ने सीएपीएफ में चयनित 14 युवाओं को किया सम्मानित

हरिभूमि न्यूज ▶▶ कवर्धा

प्रदेश के उप मुख्यमंत्री विजय शर्मा ने कवर्धा में एसएससी जीडी परीक्षा के माध्यम से सीएपीएफ में चयनित 14 युवाओं को सम्मानित किया। इन युवाओं का चयन सीआरपीएफ, बीएसएफ, आईटीबीपी, सीआईएसएफ और एसएसबी जैसी केंद्रीय सुरक्षा बलों में हुआ है। यह सम्मान समारोह कवर्धा के स्वामी करपात्री जी आउटडोर स्टेडियम में आयोजित किया गया, जहां उप मुख्यमंत्री ने चयनित युवाओं को स्मृति चिह्न देकर सम्मानित किया। इस दौरान नगर पालिका अध्यक्ष चंद्रप्रकाश चंद्रवंशी, जिला पंचायत उपाध्यक्ष कैलाश चंद्रवंशी, जनपद अध्यक्ष श्रीमती सुषमा गणपत बघेल, उपाध्यक्ष गणेश तिवारी, पाषंड बिहारी धुवें, अजय ठाकुर, योगेश चंद्रवंशी, नरेन्द्र मानिकपुरी, मनोहर साहू, उमंग पाण्डेय, निर्मल द्विवेदी, निशांत झा, शानू साहू सहित जनप्रतिनिधि, चयनित युवा उपस्थित थे। इस अवसर पर उप मुख्यमंत्री विजय शर्मा ने सभी चयनित युवाओं को शुभकामनाएं देते हुए कहा कि केंद्रीय सुरक्षा बलों में चयन होना गर्व की बात है। इससे देश की सेवा करने का सुनहरा अवसर मिलता है। उन्हें देश की सीमाओं की

## सीएपीएफ में चयनित हुए 14 युवा



हैं। आने वाले समय में इन युवाओं का भी अगिनवीर में चयन होने की पूरी संभावना है। उन्होंने बताया कि सीएपीएफ में 14 युवाओं का चयन हुआ है इनमें गोप्राताप साहू, सोलू खरे, संजय कुमार, चुम्मन कुमार, विद्याश भारती, निवेश चेलवार, चंदमान गोयल, अजय कुमार साहू, अभिषेक धुव, देवराज धुव, गजानंद मात्रे, दुर्गेश कुमार, बलराम धुवें, शुभांशु चंद्रवंशी शामिल हैं।

रक्षा से लेकर आंतरिक सुरक्षा तक का महत्वपूर्ण जिम्मा मिलता है। उन्होंने कहा कि इन सुरक्षा बलों में देशभर के अलग-अलग स्थानों पर काम करने और अनुभव प्राप्त करने का मौका मिलता है। यदि

कोच आरक्षक 17वीं बटालियन के सुनील सरोज ने बताया कि सेनाओं 17वीं बटालियन कमलेश्वर प्रसाद चंदेल के मार्गदर्शन में इंडियन आर्मी योद्धा युवा का संचालन किया जा रहा है। इस युवा के माध्यम से युवाओं को नि:शुल्क प्रशिक्षण दिया जा रहा है। उन्होंने बताया कि पिछले 3 वर्षों में 150 से अधिक युवाओं का चयन पुलिस, नगर सैनिक, फॉरेस्ट विभाग, आर्मी और अगिनवीर जैसी परीक्षाओं में हुआ है और वे आज देश की सेवा कर रहे हैं। यह प्रशिक्षण कबीरधाम जिले सहित आसपास के क्षेत्रों के युवाओं, ग्रामीण क्षेत्र से आने वाले को यहां नि:शुल्क सहायता और मार्गदर्शन दिया जाता है, ताकि वे अच्छी तैयारी कर सकें। उन्होंने जानकारी दी कि वर्तमान में 65 युवाओं ने अगिनवीर की शारीरिक परीक्षा (फिटिजक) दी है और सभी युवा सफल रहे हैं।

रहे हैं। सीआरपीएफ के जवान आंतरिक सुरक्षा और नक्सल विरोधी अभियानों में अहम भूमिका निभाते हैं और बस्तर जैसे क्षेत्रों में सुरक्षा बनाए रखते हैं। आईटीबीपी के जवान चीन सीमा पर ऊंचाई वाले दुर्गम क्षेत्रों में तैनात रहते हैं और उनकी तकनीकी व्यवस्था बहुत मजबूत होती है। वहीं, सीआईएसएफ हवाई अड्डों, परमाणु संयंत्रों और औद्योगिक इकाइयों की सुरक्षा का जिम्मा संभालती है। उन्होंने कहा कि इन सभी सुरक्षा बलों के कारण पूरे देश को सुरक्षा का भरोसा मिलता है। ऐसे सुरक्षा बलों में चयन होना हर युवा के लिए गर्व की बात है। सभी बटालियनों की अपनी परंपरा, नीति और परेड की अलग पहचान होती है। आने वाले समय में चयनित युवा इन सुरक्षा बलों का हिस्सा बनकर देश सेवा में आगे बढ़ेंगे। उप मुख्यमंत्री ने चयन प्रक्रिया में महत्वपूर्ण भूमिका निभाने वाले कोच आरक्षक 17 वीं बटालियन सुनील सरोज की सराहना करते हुए कहा कि वे छात्रों के सपनों को अपना लक्ष्य मानकर दिन-रात मेहनत करते हैं। उनके प्रयासों के कारण ही आज इतने युवाओं का चयन संभव हो पाया है। उप मुख्यमंत्री ने कहा कि ऐसे मेहनती और समर्पित लोगों का सम्मान होना चाहिए। उन्होंने बताया कि पिछले तीन वर्षों में डेढ़ सौ से अधिक युवाओं का चयन हुआ है, जो केवल निरंतर मेहनत और सही मार्गदर्शन का परिणाम है। यह उपलब्धि कवर्धा और आसपास के क्षेत्र के युवाओं के लिए प्रेरणास्रोत बनेगी।

## कार्रवाई : प्रबंध संचालक रायपुर ने शिकायत व जांच उपरांत की कार्यवाही

# 7 करोड़ के धान शॉर्टेज मामले में डीएमओ अभिषेक मिश्रा निलंबित

हरिभूमि न्यूज ▶▶ कवर्धा

छत्तीसगढ़ में समर्थन मूल्य पर धान खरीदी को लेकर सामने आए 7 करोड़ रुपये के धान शॉर्टेज मामले ने आखिरी प्रशासनिक स्तर पर बड़ा मोड़ ले लिया है। विवादित बयान देकर सुविधियों में आए जिला विपणन अधिकारी (डीएमओ) अभिषेक मिश्रा को राज्य स्तर से तत्काल प्रभाव से निलंबित कर दिया गया है।



### धान गोदाले में अब तक दो के खिलाफ एफआईआर दर्ज

यहां बताया जा रहा है कि जिले में धान गोदाले मामले में अभी तक पुलिस प्रशासन द्वारा शिकायतों व जांच के आधार पर कुकड़ुर धान खरीदी केन्द्र में करीब 16 लाख के धान गोदाले के मामले में केन्द्र प्रभारी तथा इन्टी प्रकर पेंडीकला धान उपाजर्ज केन्द्र में 73.49 लाख की गड़बड़ी में 2272 क्विंटल धान कम मिलने पर खरीदी प्रभारी विवेक चंद्रकार पर एफआईआर दर्ज की गई है। हालांकि आरोपी श्री चंद्रकार अभी तक पुलिस गिरफ्त से बाहर बचाए जा रहे हैं।

यह कार्रवाई प्रबंध संचालक, राज्य विपणन संघ रायपुर द्वारा मीडिया में भ्रामक एवं गैर-जिम्मेदाराना जानकारी देने के आरोप में की गई है। निलंबन आदेश बुधवार को जारी होते ही जिला प्रशासन में हड़कंप मच गया। गौरतलब है कि कवर्धा जिले में धान खरीदी के दौरान लगभग 7 करोड़ रुपये मूल्य के धान की कमी सामने आई थी। इस गंभीर अनियमितता को लेकर जब मीडिया ने डीएमओ अभिषेक मिश्रा से सवाल किए थे, तब उन्होंने 7 जनवरी 2026 को दिए गए अपने बयानों के आरोप में की गई है।

उनका यह बयान सामने आते ही प्रदेशभर में चर्चा का विषय बन गया और सोशल मीडिया पर जमकर आलोचना हुई। इस बयान को लेकर

राजनीतिक हलकों में भी तीखी प्रतिक्रिया देखने को मिली। कांग्रेस और जनता कांग्रेस छत्तीसगढ़ (जोगी) ने इसे गंभीर प्रशासनिक लापरवाही करार देते हुए दोषी अधिकारियों के खिलाफ सख्त कार्रवाई की मांग की।

दोनों स्तरों में कहा कि करोड़ों रुपये के धान की गड़बड़ी को चूहा-दीमक जैसे कारणों से जोड़ना जनता और किसानों की भावनाओं के

साथ मजाक है। मामले की गंभीरता को देखते हुए राज्य स्तर पर जांच और समीक्षा की गई।

प्रबंध संचालक रायपुर ने यह मानते हुए कि डीएमओ द्वारा दिया गया बयान भ्रामक, तथ्यहीन और प्रशासन की छवि को नुकसान पहुंचाने वाला है, अभिषेक मिश्रा को तत्काल प्रभाव से निलंबित करने का आदेश जारी किया। उधर, राज्य सरकार द्वारा धान खरीदी की

मियाद दो दिनों के लिए बढ़ाए जाने के बीच हुई इस कार्रवाई को प्रशासनिक सख्ती के रूप में देखा जा रहा है। माना जा रहा है कि आने वाले दिनों में धान शॉर्टेज मामले में अन्य अधिकारियों की भूमिका की भी गहन जांच हो सकती है। फिलहाल डीएमओ के निलंबन के बाद पूरे जिले में यह मामला चर्चा के केंद्र में बना हुआ है।

## मुख्यमंत्री के निर्देश पर अतिरिक्त दो दिवस धान खरीदी की व्यवस्था

कवर्धा। मुख्यमंत्री विष्णुदेव साय के निर्देश पर प्रदेश में किसानों के हितों को सर्वोच्च प्राथमिकता देते हुए धान खरीदी की प्रक्रिया में महत्वपूर्ण राहत प्रदान की गई है। इसके अंतर्गत तीन श्रेणियों के किसानों को धान विक्रय हेतु अतिरिक्त दो दिवस 05 एवं 06 फरवरी 2026 तक खरीदी की अनुमति प्रदान की गई है। मुख्यमंत्री विष्णुदेव साय के निर्देशानुसार तीन प्रकार के किसान इस अतिरिक्त अवधि में धान विक्रय कर सकेंगे, ऐसे किसान, जिनके द्वारा 10 जनवरी 2026 के पश्चात टोकन के लिए आवेदन किया गया, किंतु सरपंच नहीं हो पाया है। ऐसे किसान, जिनके द्वारा 10 जनवरी 2026 के पश्चात आवेदन किया गया तथा सरपंच उपरांत उनके पास धान पाया गया है। ऐसे किसान, जिनके दिनांक 28 जनवरी 2026, 29 जनवरी 2026 एवं 30 जनवरी 2026 को टोकन प्राप्त हुआ था, परंतु किसी कारणवश वे निर्धारित तिथि पर धान विक्रय नहीं कर पाए थे। किसानों को किसी प्रकार की अनुविधा न हो, इसके लिए बार-बारका एवं हमलों की समुचित व्यवस्था सुनिश्चित करने के भी निर्देश संबंधित अधिकारियों को दिए गए हैं। राज्य सरकार का यह निर्णय किसानों के प्रति संवेदनशीलता और उनकी उपाज के सुरक्षित एवं सुचारु विक्रय के प्रति सरकार की प्रतिबद्धता को दर्शाता है। खाद्य विभाग से प्राप्त जानकारी अनुसार 10 जनवरी 2026 पश्चात टोकन के लिए 663 आवेदन किया गया लेकिन सरपंच नहीं हो पाया था। ऐसे किसान जिनके द्वारा 10 जनवरी 2026 पश्चात आवेदन किया गया है एवं सरपंच उपरांत धान पाया गया, उनकी संख्या 1 हजार 947 है। जानकारी के अनुसार 28 जनवरी को 119, 29 जनवरी को 195 और 30 जनवरी को 190 सहित 504 किसानों ने टोकन प्राप्त किया था, लेकिन किसी कारणवश धान विक्रय नहीं कर पाए थे। यहां बताया जा रहा है कि जिले में सहित प्रदेश में सर्वाधिक धान खरीदी की मियाद 31 जनवरी को समाप्त हो चुकी है लेकिन अभी भी कई किसानों को धान नहीं बिक पाया है। जिसे लेकर किसानों सहित किसान संघों द्वारा समर्थन मूल्य में धान खरीदी की तिथि बढ़ाए जाने की मांग का रही थी।

# शैक्षणिक भ्रमण: स्कूली छात्रों ने पनडुब्बी संग्रहालय में देखी नौसेना की कार्यप्रणाली

हरिभूमि न्यूज ▶▶ कवर्धा

समग्र शिक्षा के राष्ट्रीय आविष्कार अभियान के अंतर्गत जिले के प्रारंभिक एवं सेंकेडरी स्तर के विद्यार्थियों को राज्य के बाहर शैक्षणिक भ्रमण पर आंध्र प्रदेश के विशाखापट्टनम स्थित आईएनएस पनडुब्बी संग्रहालय ले जाया गया। यह भ्रमण कलेक्टर गोपाल वर्मा के निर्देश तथा जिला पंचायत के मुख्य कार्यपालन अधिकारी विनय कुमार पोयम, जिला शिक्षा अधिकारी एफआर वर्मा एवं जिला मिशन समन्वयक विनोद कुमार श्रीवास्तव के मार्गदर्शन में संपन्न हुआ। भ्रमण के दौरान छात्र-छात्राओं ने पनडुब्बी संग्रहालय में प्रदर्शित विभिन्न वैज्ञानिक एवं तकनीकी जानकारीयों को नजदीक से देखा और



कवर्धा। विद्यार्थियों को समुद्री जीवन, नौसेना की कार्यप्रणाली, पनडुब्बी की संरचना, अंतरिक्ष को नया विस्तार मिला। सहायक कार्यक्रम समन्वयक राकेश कुमार चंद्रवंशी ने शैक्षणिक भ्रमण के महत्व बताया कि इस प्रकार के भ्रमण से छात्र-छात्राओं को व्यवहारिक रूप से सीखने का अवसर मिलता है। उन्होंने कहा कि कई बार प्रश्नों में पढ़ी गई बातें प्रत्यक्ष देखने और समझने से अधिक स्पष्ट हो जाती हैं। जिला मिशन समन्वयक विनोद कुमार श्रीवास्तव ने बताया कि ऐसे शैक्षणिक भ्रमण विद्यार्थियों में निरीक्षण क्षमता, कल्पनाशीलता और तार्किक सोच का विकास करते हैं, जो उनके समग्र शैक्षणिक

विकास के लिए अत्यंत आवश्यक है। शैक्षणिक भ्रमण में जिले के विभिन्न विकासखंडों से चयनित 20 छात्र-छात्राओं को प्रभारी शिक्षकों के साथ भ्रमण कराया गया।

## 17 कबीर कुटियों के लिए जनसंपर्क नट से 25-25 हजार रुपए जारी

कवर्धा। उप मुख्यमंत्री एवं कवर्धा विधायक विजय शर्मा की अनुशंसा पर 17 कबीर कुटियों में 4 लाख 25 हजार रुपए की लागत से मञ्ज, सतसंग, कीर्तन एवं अन्य धार्मिक आयोजनों के लिए आवश्यक वाद्ययंत्रों की व्यवस्था की जाएगी। कवर्धा विधानसभा क्षेत्र में कबीरपंथ से जुड़ी धार्मिक एवं सांस्कृतिक गतिविधियों के संचालन को सुदृढ़ बनाने के उद्देश्य से उप मुख्यमंत्री श्री शर्मा की अनुशंसा पर जनसंपर्क नट अंतर्गत क्षेत्र की 17 कबीर कुटियों को वाद्ययंत्र क्रय के लिए 25-25 हजार रुपये का स्पैटिअक अनुदान स्वीकृत कर राशि जारी की गई है। लगेर अनुदान राशि से कबीर कुटियों में मञ्ज, सतसंग, कीर्तन एवं अन्य धार्मिक आयोजनों के लिए आवश्यक वाद्ययंत्रों की व्यवस्था की जा सकेगी। तबे समय से वाद्य सामग्री की आवश्यकता को देखते हुए यह सहायता कबीरपंथी समाज के लिए उपयोगी मानो जा रही है, जिससे नियमित कार्यक्रमों का संचालन व्यवस्थित रूप से हो सकेगा। उल्लेखनीय है कि गोवर्धन साहू ने कबीर कुटी में मञ्ज, सतसंग, कीर्तन एवं अन्य धार्मिक आयोजनों के लिए आवश्यक वाद्ययंत्रों की व्यवस्था के लिए उप मुख्यमंत्री विजय शर्मा को आग्रह कर आवेदन दिया था। उप मुख्यमंत्री विजय शर्मा ने श्री साहू के आग्रह पर 17 कबीर कुटियों को वाद्ययंत्र क्रय के लिए 25-25 हजार रुपये स्वीकृत कर राशि जारी की है। अनुदान प्राप्त करने वाली कबीर कुटियों में श्री सद्गुरु कबीर धर्मदास वंशावली मिशन ग्राम जुनवाली, सद्गुरु कबीर नवयुवक मंडल ग्राम धनकी, सद्गुरु कबीर नवयुवक मंडल ग्राम सोनपुर रानी, श्री सतगुरु कबीर सतसंग समिति ग्राम र्हीली, सद्गुरु कबीर कुटी पनिका समाज कवर्धा, सद्गुरु कबीर कुटी सेवा समिति ग्राम मजगांव, सद्गुरु कबीर धनी मर्मदास सेवा समिति ग्राम भोंदा नवापुरा, ग्राम उसरवाही, बारहठी, कबीर कुटी सतसंग समिति ग्राम कांपा, चिटकी, जरहाटोला, महाराटोला, बसिनवाड़ी, सोहागपुर सहित बोडला क्षेत्र की कबीर कुटियां शामिल हैं। राशि स्वीकृत होने से कबीर कुटी संचालकों में हर्ष और उत्साह देखा जा रहा है उन्होंने शासन-प्रशासन के प्रति आभार व्यक्त किया है।

# पूर्व सेवा गणना कर पुरानी पेंशन, क्रमोन्नति, टेट अनिवार्यता समाप्ति सहित कई मुद्दे शामिल जिले के चारों ब्लॉक में मुख्यमंत्री के नाम एसडीएम को सौंपा जापान

हरिभूमि न्यूज ▶▶ कवर्धा

छत्तीसगढ़ टीचर्स एसोसिएशन जिलाध्यक्ष डॉ. रमेश चंद्रवंशी ने बताया कि एसोसिएशन के प्रांतीय आड्वान पर जिले के चारों ब्लॉक मुख्यालय कवर्धा, बोडला, पंडरिया एवं स.लोहारा में एचडीएम के माध्यम से प्रदेश के मुख्यमंत्री, शिक्षा मंत्री, वित्त मंत्री, शिक्षा सचिव एवं लोक शिक्षण संचालनालय के संचालक के नाम जापान सौंपा गया। ब्लॉक मुख्यालय कवर्धा में एसोसिएशन के ब्लॉक अध्यक्ष केशलाल साहू, स. लोहारा में वकील बेग मिर्जा, बोडला में गोकुल जायसवाल एवं पंडरिया में बलदाऊ चन्द्राकर के नेतृत्व में जापान प्रदान किया गया। जापान में शामिल मांगों में माननीय उच्च न्यायालय बिलासपुर में रमेश चंद्रवंशी एवं अन्य याचिकाओं में 23 जनवरी 2026 को पारित निर्णय के तहत पूर्व सेवा की गणना करते हुए संविलियन पूर्व सेवा



को पेंशन योग्य सेवा मान्य करने का आदेश जारी करना, केंद्र सरकार के समान 33 वर्ष के बजाय 20 वर्ष की अर्हकारी सेवा पर पूर्ण पुरानी पेंशन अर्थात 50 प्रतिशत का प्रावधान करना, दस वर्ष के बजाय पांच वर्ष की सेवा में न्यूनतम पुरानी पेंशन का प्रावधान करना, शिक्षक को दस वर्ष की सेवा को एक बार शिथिल अर्थात वन टाइम रिलेक्सेशन कर पांच वर्ष में क्रमोन्नति देना, टेट की अनिवार्यता समाप्त

करने हस्तक्षेप याचिका दायर करते हुए शिक्षा विभाग द्वारा विभागीय सीमित परीक्षा आयोजित कर शिक्षकों के हितों की रक्षा करना, डीएड योग्यताधारी शिक्षकों के लिए 6 माह का बीएड ब्रिज कोर्स प्रारम्भ करना तथा मोबाइल वीएसके एप के स्थान पर मोबाइल मशीन से उपस्थिति लेना शामिल है। जापान के समय प्रमुख रूप से हेमलता शर्मा, राजू लाल वर्मा, अनिल पाण्डे, संतोष साहू, मिठू साहू, चुराऊ नेताम, वकील बेग मिर्जा, ठाकुर राम निर्मलकर, अतर कुरेशी, पृथ्वीराज देवदास, सूर्यभान मरकाम, राधेश वर्मा, हृदय देहारी, राजेश अग्रवाल, शिवलाल मार्कण्डेय, एस कुमार मिश्रें, गुरुदत्त दुबे, चिंताराम पटेल, रामसिंह साहू, भागवत कोशिक, भूपेंद्र साहू, अरविन्द कुंजाम, रामसिंह धुवें, राजेंद्र तलवरे, जटाशंकर दुबे, उमा ठाकुर, हुकमी चंद धुवें सहित कई शिक्षक उपस्थित थे।

## बिडोरा में रजत जयंती कार्यक्रम का आयोजन

हरिभूमि न्यूज ▶▶ सिलहटी

वितरण केन्द्र बिडोरा क्षेत्र अंतर्गत सामुदायिक भवन में विशेष रजत जयंती कार्यक्रम का आयोजन गत दिनों किया गया। इस अवसर पर छत्तीसगढ़ स्टेट पावर डिस्ट्रीब्यूशन कंपनी लिमिटेड विद्युत संधाग कवर्धा द्वारा पीछले 25 वर्षों में हुई प्रमुख उपलब्धियों उपभोक्ता, सेवा में हुए सुधार तथा विभाग द्वारा संचालित ज न क लया ण का री योजनाओं की जानकारी आम जनता तक पहुंचाई गई। इस कार्यक्रम के माध्यम से उपभोक्ताओं को विभागीय योजनाओं की संपूर्ण जानकारी एक ही मंच से प्राप्त हुई। जिसमें वितरण केन्द्र के विभिन्न



नंदकुमार साहू, पेखन साहू संतोष साहू सरपंच, सहायक अभियंता उपसभाग स. लोहारा रविन्द्र सिंह, कनिष्ठ अभियंता बिडोरा गजेन्द्र धुवें, रोसन कोरें, संतोष साहू वेशराम सिन्हा, तेजप्रकाश साहू लाइन कर्मचारी, अरविन्द्र लक्षेधर, भूपेंद्र कोरें, भूपेंद्र साहू, जीतू धुवें, राजकुमार सूर्यवंशी एवं अन्य कर्मचारीयों एवं कृषकगण कार्यक्रम में सम्मिलित थे।

गोंव के अनेक लोग शामिल हुए। इस कार्यक्रम में विद्युत विभाग के अधिकारी एवं कर्मचारी की उपस्थिति में नियमित रूप से भुगतान करने वाले उपभोक्ताओं को प्रशस्ति पत्र प्रदान कर सम्मानित किया गया। साथ ही कार्यक्रम स्थल

उपभोक्ताओं ने अधिक से अधिक संख्या में उपस्थित होकर योजनाओं की जानकारी प्राप्त की। इस कार्यक्रम में जनप्रतिनिधि योगेश कुमार साहू, जयंत सद्दय, श्रीमती किरण चौबे, श्रीमती पुष्पा ठाकुर, जलेश्वर मण्डवी, पूनक झरिया, रामगुलाल पटेल, नंदकुमार साहू, पेखन साहू संतोष साहू सरपंच, सहायक अभियंता उपसभाग स. लोहारा रविन्द्र सिंह, कनिष्ठ अभियंता बिडोरा गजेन्द्र धुवें, रोसन कोरें, संतोष साहू वेशराम सिन्हा, तेजप्रकाश साहू लाइन कर्मचारी, अरविन्द्र लक्षेधर, भूपेंद्र कोरें, भूपेंद्र साहू, जीतू धुवें, राजकुमार सूर्यवंशी एवं अन्य कर्मचारीयों एवं कृषकगण कार्यक्रम में सम्मिलित थे।

**खबर संक्षेप**

**परसहा में माघी पूर्णिमा मेला-मड़ई आयोजित**



हरिभूमि बरबसपुर। माघी पूर्णिमा के पावन अवसर पर ग्राम परसहा में आयोजित मेला-मड़ई में झेरिया यादव समाज एवं जरती समिति के तत्वधान में धार्मिक व सांस्कृतिक कार्यक्रमों का भव्य आयोजन किया गया। मेला स्थल पर सर्वप्रथम भगवान शिव की विधि-विधान से पूजा-अर्चना कर ग्राम एवं क्षेत्र की सुख-शांति, खुशहाली व कल्याण की कामना की गई। इस अवसर पर यादव समाज की विभिन्न टोलियों ने पारंपरिक वेशभूषा धारण कर दोहा-साखी की धुन पर नृत्य व उपदेश प्रस्तुत किए। इन प्रस्तुतियों के माध्यम से सामाजिक समरसता, धार्मिक एकता और नैतिक मूल्यों का संदेश जन-जन तक पहुंचाया गया। ग्रामीणों एवं दर्शकों ने कार्यक्रम की सरसहना करते हुए इसे समाज को जोड़ने वाला प्रयास बताया। झेरिया यादव समाज द्वारा यह आयोजन प्रतिवर्ष माघी पूर्णिमा के अवसर पर ग्राम परसहा में किया जाता है, जिसमें बड़ी संख्या में समाजजन एवं आसपास के ग्रामीण सहभागिता करते हैं।

**सेमरकोना में न्योता भोज आयोजित कर छात्र-छात्राओं को पेन-काँपी देकर किया सम्मानित**



हरिभूमि कोलेगांव। विकासखंड पंडरिया अंतर्गत शासकीय प्राथमिक एवं माध्यमिक शाला सेमरकोना में बुधवार को सरपंच उतरा धुवे द्वारा अपने जन्मदिन पर न्योता भोज कार्यक्रम का आयोजन किया गया। इस दौरान विद्यार्थियों को न्योता भोज में खीर-पूरी, चावल-दाल व सब्जी परोसा गया। साथ-साथ स्कूल के छात्र छात्राओं को पेन-काँपी वितरण किया गया सम्मानित किया गया। ग्राम पंचायत सरपंच उतरा धुवे ने अपने जन्मदिन पर न्योता भोज का आयोजन किया गया, जिसमें ग्राम पंचायत के पंचगण, सचिव गांव की सम्मानित गणमान्य नगरिक, आननबाड़ी कार्यकर्ता, सहायिका व शिक्षक-शिक्षिकाएं एवं छात्र-छात्राएं उपस्थित थे।

**दामापुर में विद्युत विभाग ने मनाया रजत महोत्सव**



हरिभूमि कोलेगांव। छत्तीसगढ़ राज्य विद्युत वितरण कंपनी के 25 वर्ष पूर्ण होने पर पूरे प्रदेश में विद्युत विभाग द्वारा रजत महोत्सव मनाया जा रहा है। वहीं सोमवार को विद्युत विभाग द्वारा दामापुर में एक महत्वपूर्ण कार्यक्रम का आयोजन किया गया, कार्यक्रम में विभागीय अधिकारी कर्मचारीयों व जनप्रतिनिधियों एवं उपभोक्ताओं का बड़ी संख्या में सहभागिता रही। आयोजन के माध्यम से विभाग द्वारा विद्युत सुरक्षा ऊर्जा संरक्षण एवं बिजली भुगतान की डिजिटल सुविधाओं को जागरूकता को लेकर प्रसारित किया गया। कार्यक्रम में विभाग के 25 वर्षों की उपलब्धियों पर विस्तार से प्रकाश डाला गया, ग्रामीण तथा शहरी क्षेत्रों में विद्युत विस्तार सेवा प्रणाली सुधार लाइन में कमी तकनीकी नियम एवं उपभोक्ताओं के सुविधाओं में हुए बदलाव की जानकारी सरल भाषा में दी गई। इस रजत महोत्सव को कार्यक्रम के मुख्य अतिथि अश्वनी यदु, अध्यक्षता बहादुर खान एवं विशिष्ट अतिथि के रूप में विभागीय अधिकारी एवं पूर्व शिक्षक अशोक रायपूत, सुमन धीमर, कुलेश्वर चंद्राकर एवं ग्रामवासी, क्षेत्रवासी के उपस्थिति में सम्पन्न हुआ। जिस पर अश्वनी यदु ने कहा की छत्तीसगढ़ राज्य के विकास में विद्युत विभाग की अत्यंत महत्वपूर्ण योगदान है, बिजली से शहर के साथ गांव एवं वनांचल क्षेत्र भी जगमगा रहा है, छत्तीसगढ़ राज्य में बिजली की एक अलग पहचान है। भाजपा के कार्यकाल में छत्तीसगढ़ बिजली को लेकर सरप्लस रहा विष्णु देव साय की अगुवाई में हर गांव हर शहर के तारों को केबल में बदला जा रहा है, ताकि दुर्घटना के सम्भावना को कम किया जा सके एवं वोल्टेज की समस्या से भी निजात मिल सके। पंडरिया विधायक श्रीमती भावना बोहरा के अथक प्रयास से दामापुर सब स्टेशन एवं कोलेगांव सब स्टेशन को पावर हब बनाया जा रहा है ताकि बिजली की समस्या को दूर किया जा सके। वहीं माखन चंद्रवंशी ने कहा की रजत महोत्सव केवल उत्सव नहीं बल्कि हितग्राहियों से संवाद का अवसर है, जिसे विद्युत की जानकारी अनन्य प्रदान की जाती है। बहादुर खान ने कहा राज्य के साथ साथ जिला एवं ब्लॉकों व ग्रामीण अंचलों में बिजली व्यवस्था में सुचारू रूप से निरंतर सुधार से जनता का भरोसा बढ़ा है। अशोक राजपूत ने कहा कि विद्युत उपभोक्ताओं के सुविधाओं को आसान बनाने और शिकायत प्रणाली को मजबूत करने की सराहना की एवं बिजली विभाग द्वारा त्वरित कार्य की प्रशंसा करते हुए बिजली विभाग के समस्त स्टाफ को बधाई प्रेषित की। जेई सत्यम मरावी ने कहा बिजली सिर्फ सुविधा ही नहीं विकास की रीढ़ है हर घर तक सुरक्षित और गुणवत्तापूर्ण बिजली पहुंचाना हमारी प्राथमिकता है, वहीं दामापुर सब स्टेशन के लाइनेमन मरावी ने सभी अतिथियों का आभार व्यक्त किया।

**सौगात : भावना बोहरा के प्रयासों से 8 गांव के हजारों किसानों को मिलेगा लाभ**

# बहुप्रतीक्षित रेंगाबोड़-कुण्डा व्यापवर्तन योजना के लिए मिली 63.80 करोड़ की स्वीकृति



हरिभूमि न्यूज || पंडरिया/कुण्डा

पंडरिया विधानसभा क्षेत्र की जनता एवं किसान भाइयों की वर्षों पुरानी बहुप्रतीक्षित मांग विधायक श्रीमती भावना बोहरा के प्रयासों से डबल इंजन भाजपा सरकार ने पूर्ण करते हुए क्षेत्र को बड़ी सौगात प्रदान की है। प्रधानमंत्री नरेंद्र मोदी के दूरदर्शी एवं किसान-

हितैषी नेतृत्व तथा मुख्यमंत्री विष्णु देव साय की संवेदनशील व विकासोन्मुखी सरकार द्वारा रेंगाबोड़-कुण्डा व्यापवर्तन योजना हेतु 63 करोड़ 80 लाख रूपए की प्रशासनिक एवं वित्तीय स्वीकृति प्रदान की गई है। यह महत्वाकांक्षी योजना पंडरिया विधानसभा क्षेत्र के ग्राम बनियाकुवा, रेंगाबोड़-कुण्डा, ओड़ाडवरी, लोखान, सन्हाभाटा, दुल्लापुर, बर्धा एवं भुवालपुर सहित आस-पास के ग्रामों के हजारों किसानों किसानों के लिए जीवनरेखा सिद्ध होगी। परियोजना के पूर्ण होने पर क्षेत्र के लगभग 1620 हेक्टेयर खरीफ क्षेत्र में सिंचाई हेतु पर्याप्त एवं सुनिश्चित जल उपलब्ध होगा। इससे किसान अब केवल मानसून पर निर्भर नहीं रहेंगे तथा कृषि उत्पादन एवं किसानों की आय में वृद्धि होगी। इस अवसर पर पंडरिया विधायक भावना बोहरा ने इस सौगात के लिए मुख्यमंत्री विष्णु देव से का आभार व्यक्त करते हुए जनता को बधाई दी और कहा कि यह परियोजना केवल सिंचाई सुविधा तक सीमित नहीं है, बल्कि यह किसान सशक्तिकरण, ग्रामीण अर्थव्यवस्था के

**पंडरिया विधानसभा निरंतर प्रगति पथ पर अग्रसर**

विधायक ने कहा कि प्रदेश में भाजपा सरकार बनने के बाद से पंडरिया विधानसभा निरंतर प्रगति पथ पर अग्रसर है। इसके पूर्व भी किसानों के हित को ध्यान में रखते हुए बकेला के पास हाफ नदी में व्यापवर्तन योजना का निर्माण कार्य एवं फिंडर तथा रमतला जलाशय का शीर्ष कार्य, नहरो का रिमॉडलिंग कार्य एवं क्रांति जलाशय तथा देवसरा जलाशय के नहरो का रिमॉडलिंग, लार्डिंग तथा नहर विस्तारिकरण कार्य और सुतियापाट जलाशय मध्यम सिंचाई परियोजना के बायीं तट मुख्य नहर का विस्तारिकरण तथा माइनर नहरों के निर्माण हेतु 121 करोड़ की परियोजनाएं अपना आकार ले रही हैं। इसके साथ ही महीडबरा जलाशय शीर्ष कार्य, नहर कार्य संरचनाओं का जीर्णोद्धार कार्य, आगर नदी पर ग्राम छीरपानी के पास एनीकट निर्माण और ग्राम अमनिया के कन्हैया नाला में एनीकट कम करवाया जाने का निर्माण कार्य एवं उद्हन सिंचाई योजना निर्माण कार्य भी प्रगति पर है। मुख्यमंत्री विष्णु देव साय के नेतृत्व में जिस तत्परता से डबल इंजन भाजपा सरकार मोदी की गारंटी को पूरा कर रही है। किसानों के हित को सर्वोपरि रखकर उन्हें आर्जनिक व सशक्त बना रही है वह विकसित भारत का सशक्त प्रमाण है। आज पंडरिया विधानसभा के किसान भाई-बहन को बहुप्रतीक्षित मांग पूरी हो रही है।

**गांवों की खुशहाली और क्षेत्र की आर्थिक प्रगति की मजबूत नींव**

भावना बोहरा ने कहा कि पंडरिया विधानसभा क्षेत्र में जल संसाधनों के सुदृढीकरण, सिंचाई सुविधा के विस्तार और किसानों की समृद्धि को ध्यान में रखते हुए कई महत्वपूर्ण परियोजनाएं प्रगति पर हैं जिससे आने वाले समय में क्षेत्र को उभरता लाम मिलेगा। यह केवल निर्माण कार्य नहीं, बल्कि किसानों के मत्विष्य, गांवों की खुशहाली और क्षेत्र की आर्थिक प्रगति की मजबूत नींव है। इन परियोजनाओं के पूर्ण होने के बाद क्षेत्र में जल संचय की क्षमता कई गुना बढ़ेगी, किसानों को सिंचाई के लिए पर्याप्त पानी की आपूर्ति होगी जिससे उत्पादन एवं उनकी आय में वृद्धि होगी। इससे जल संकट की समस्या से काफी हद तक राहत मिलेगी और क्षेत्र के किसानों को बारहमासी जल स्रोतों का लाभ प्राप्त होगा। निश्चित ही यह परियोजनाएं पंडरिया विधानसभा को कृषि के क्षेत्र में एक नई पहचान दिलायगी।

क्षेत्र के विकास को नई गति प्रदान करेगी। प्रधानमंत्री नरेंद्र मोदी के नेतृत्व में केंद्र सरकार और मुख्यमंत्री विष्णु देव साय के कुशल मार्गदर्शन में छत्तीसगढ़ की भाजपा सरकार किसानों को सर्वोच्च प्राथमिकता दे रही है। रेंगाबोड़-कुण्डा व्यापवर्तन योजना पंडरिया विधानसभा के किसानों के लिए अत्यंत ही महत्वपूर्ण साबित होगा।

## अनदेखी: दामापुर हाफ नदी पर बना पुल जर्जर, बड़े-बड़े दरारों से बड़ा हादसे का खतरा



हरिभूमि न्यूज || कोलेगांव

विकासखंड पंडरिया के अंतर्गत दामापुर-कोदेवा-निगापुर मार्ग पर हाफ नदी पर बना पुल

वर्तमान में अत्यंत जर्जर अवस्था में पहुंच चुका है। पुल के बीचो-बीच बड़े-बड़े गड्ढे और गहरी दरारें उभर आई हैं, जिससे यह किसी भी समय जानलेवा साबित हो सकता है। प्राप्त जानकारी के

अनुसार वर्ष 2002 में निर्मित यह पुल अब अपनी आयु पूरी कर चुका प्रतीत हो रहा है। प्रतिदिन इस मार्ग से हजारों स्कूली छात्र छात्राएं, ग्रामीण, यात्री और राहगीर जान जोखिम में डालकर पुल पार करने को मजबूर हैं। यह मार्ग कवर्धा से मुंगेली को जोड़ता है, जिस पर बस सहित अन्य भारी वाहनों का आवागमन लगातार बना रहता है, जिससे दुर्घटना की आशंका और भी बढ़ गई है। स्थानीय लोगों के अनुसार भरमत्त के नाम पर केवल डामर की पतली परत बिछा दी गई है, जो स्थायी समाधान नहीं है। पुल की वास्तविक भरमत्त या पुनर्निर्माण की आवश्यकता है। ग्रामीणों और अभिभावकों ने प्रशासन से मांग की है कि तत्काल पुल का निरीक्षण कर मजबूतीकरण या नए पुल का निर्माण कराया जाए, ताकि किसी बड़ी दुर्घटना से पहले जन-धन की रक्षा हो सके।

## युवाओं के लिए सुनहरा अवसर, माय भारत बजट व्वेस्ट का आयोजन

हरिभूमि न्यूज || कुण्डा

युवा कार्यक्रम एवं खेल मंत्रालय, भारत सरकार द्वारा माय भारत पोर्टल के माध्यम से 15 से 29 वर्ष आयु वर्ग के युवाओं के लिए माय भारत बजट व्वेस्ट-2026 नामक राष्ट्रीय स्तर का कार्यक्रम आयोजित किया जा रहा है। इस कार्यक्रम का उद्देश्य युवाओं को केंद्रीय बजट-2026 की जानकारी देना, उनकी वैचारिक एवं विश्लेषणात्मक क्षमता का विकास करना तथा उन्हें राष्ट्र निर्माण की प्रक्रिया से जोड़ना है। यह कार्यक्रम दो चरणों में आयोजित किया जाएगा। प्रथम चरण में जिला स्तर पर माय भारत पोर्टल के माध्यम से केंद्रीय बजट-2026 पर आधारित ऑनलाइन क्विज प्रतियोगिता आयोजित की जाएगी। द्वितीय चरण में चयनित प्रतिभागियों के लिए 8 निर्धारित विषयों पर आधारित निबंध प्रतियोगिता का आयोजन किया

जाएगा। कार्यक्रम की विशेष उपलब्धि यह है कि दोनों चरणों में उत्कृष्ट प्रदर्शन करने वाले चयनित युवाओं को प्रधानमंत्री नरेंद्र मोदी के साथ सीधा संवाद करने का गौरवपूर्ण अवसर प्राप्त होगा। इस संबंध में जिला युवा अधिकारी कवर्धा ने जिलों के सभी पात्र युवाओं से अपील की है कि वे इस राष्ट्रीय महत्व की पहल में अधिक से अधिक संख्या में भाग लें तथा माय भारत पोर्टल पर पंजीकरण कर अपनी सहभागिता सुनिश्चित करें। साथ ही विद्यालयों एवं महाविद्यालयों से भी छात्र छात्राओं एवं युवाओं को इस कार्यक्रम हेतु प्रेरित करने अपील किया गया। यह कार्यक्रम युवाओं को देश की आर्थिक नीतियों को समझने और प्रधानमंत्री से सीधे संवाद का प्रेरणादायक अवसर प्रदान करता है। उक्त जानकारी सौरभ निषाद जिला युवा अधिकारी ने दी।

## राष्ट्रीय स्तरीय बेसबॉल व सॉफ्टबॉल प्रतियोगिता में कवर्धा के पांच खिलाड़ियों ने प्राप्त किया पदक



हरिभूमि कवर्धा। स्कूल गोल्स फेडरेशन ऑफ इंडिया के तत्वधान में 69वीं शालेय राष्ट्रीय स्तरीय बेसबॉल सीनियर बालक-बालिका वॉर्ग प्रतियोगिता का आयोजन दिल्ली में 30 जनवरी से 03 फरवरी तक आयोजित हुआ, वहीं सॉफ्टबॉल सीनियर बालक बालिका वर्ग प्रतियोगिता का आयोजन नागपुर महाराष्ट्र में 30 जनवरी से 02 फरवरी तक आयोजित हुआ, जिसमें छत्तीसगढ़ की बालक एवं बालिका दोनों वर्गों की टीम सम्मिलित हुई थी जिसके लिए छत्तीसगढ़ के बालक टीम में नगर के प्रयास स्पोर्ट्स अकेडमी कवर्धा से बेसबॉल में कृप सिन्हा, हिमेश दास मानिकपुरी एवं बालिका वर्ग में वैदेही सिन्हा साथ ही सॉफ्टबॉल में श्रवण राजपूत एवं विनीता यादव का चयन हुआ था इसके अलावा सॉफ्टबॉल कोच के रूप में मृत्युंजय शर्मा एवं दिनेश वर्गीस को नियुक्त किया गया था जो 27 एवं 28 जनवरी को खिलासपुर के रैल्वे स्टेशन से रवाना हुए थे। जिसमें दिल्ली में आयोजित बेसबॉल प्रतियोगिता में छत्तीसगढ़ के बालक एवं बालिका दोनों वर्गों का सिल्वर मेडल लगा एवं नागपुर में आयोजित सॉफ्टबॉल प्रतियोगिता में बालक वर्ग का सिल्वर मेडल और बालिका वर्ग का कांस्य पदक प्राप्त किया। वहीं अकेडमी के पांच खिलाड़ियों द्वारा राष्ट्रीय स्तरीय बेसबॉल, सॉफ्टबॉल सीनियर वर्ग प्रतियोगिता में पदक लाने के उपलक्ष्य पर नप्राध्यक्ष चंद्रप्रकाश चंद्रवंशी, एकेडमी अध्यक्ष गणेश तिवारी, कलेक्टर गोपाल वर्मा, जिला वनमण्डल निखिल अशवाल, पुलिस अधीक्षक डॉ धर्मेश सिंह, अकेडमी संस्थापक राजा पीयूष टाटीया, क्रीड़ा अधिकारी संधीप ग्वालिंकर, अशोक पब्लिक स्कूल के चेरमैन पवन देवांगन, व्यायाम शिक्षक दिनेश साहू वरिष्ठ समाज सेवी अतुल देशलहरा, श्याम चकोर एवं समस्त खिलाड़ियों ने बधाई व उनकी उज्ज्वल भविष्य की मनोकामना की।

## अज्ञात व्यक्ति ने सांड पर टंगिया से किया जानलेवा हमला, घायल लहलुहान हालत में ग्रामीणों ने कराया इलाज

हरिभूमि न्यूज || बरबसपुर

हिंदू धर्म में सांड को भगवान शंकर का रूप माना जाता है और उसकी पूजा-अर्चना की जाती है। इस प्रकार की घटना से ग्रामीणों में भारी आक्रोश है। घायल सांड की सेवा, देखभाल और दवा-पानी की जिम्मेदारी ग्रामवासियों ने स्वयं संभाल ली है। हेमराज कश्यप, जिय डोंगरे, अरुण कश्यप, सिद्धराम, संतोष डहरिया, ज्ञानदास, दीपक यादव, दीपक ओगरे, मुकुंदा यादव, प्रकाश डहरिया, लोकचंद कश्यप, सागर कश्यप, महेश कश्यप, अनुराग, रितेश यादव, तुलसी यादव सहित समस्त ग्रामवासी सांड के शौच स्वस्थ होने के लिए सेवा में जुटे हुए हैं। ग्रामीणों ने प्रशासन से मांग की है कि दोषी अज्ञात व्यक्ति की पहचान कर उसके विरुद्ध कड़ी कार्यवाही की जाए।

**बाल संरक्षण विषय पर प्रशिक्षकों का प्रशिक्षण सम्पन्न**

हरिभूमि कवर्धा। महिला एवं बाल विकास विभाग द्वारा मिनेरा नया रायपुर स्थित ठाकुर प्यारेलाल पंचायत एवं ग्रामीण विकास संस्थान में बाल संरक्षण विषय पर प्रशिक्षकों को 3 दिवसीय आवासीय प्रशिक्षण कार्यक्रम सफलपूर्वक सम्पन्न हुआ। इस प्रशिक्षण कार्यक्रम में कुल सम्मान के विभिन्न जिलों से चयनित प्रशिक्षकों ने उत्साहपूर्वक भाग लिया। कर्बीसम जिला से चर्मा मानिकपुरी, आरती ठाकुर, अजयकेशरी साहू, संतोष साहू, अनिल पाण्डेय, कैलाश मंडवी एवं विरेन्द्र चंद्रवंशी ने भाग लिया। इस प्रशिक्षण का मुख्य उद्देश्य बच्चों के अधिकारों की रक्षा, उनके शारीरिक, मानसिक एवं आनन्दमय विकास को सुनिश्चित करना तथा उन्हें सुरक्षित वातावरण प्रदान करने हेतु प्रशिक्षकों को सशक्त बनाना था। कार्यक्रम के दौरान प्रतिभागियों को बाल संरक्षण से संबंधित विभिन्न कानूनों एवं नीतियों की विस्तृत जानकारी दी गई, जिसमें किशोर न्याय अधिनियम 2015, पॉल्सो अधिनियम 2012, बाल श्रम निषेध अधिनियम, साइबर सुरक्षा तथा बाल विवाह निषेध कानून प्रमुख रहे। प्रशिक्षण सत्रों में विषय विशेषज्ञों द्वारा बच्चों के प्रति संवेदनशील व्यवहार, जोखिम की पहचान, समय पर हस्तक्षेप, परामर्श कौशल एवं संरक्षण सेवाओं से सम्बन्धित विषयों पर मार्गदर्शन दिया गया। साथ ही प्रतिभागियों को केस स्टडी, रोल प्ले, समूह चर्चा एवं व्यवहारिक अभ्यास के माध्यम से वास्तविक परिस्थितियों से निपटने के लिए तैयार किया गया। कार्यक्रम के दौरान यह भी बतया गया कि समाज, विद्यालय एवं परिवार को संयुक्त भूमिका से ही बच्चों को सुरक्षित एवं संरक्षित बनाया जा सकता है। प्रशिक्षकों को यह प्रेरित किया गया कि वे अपने कार्यक्षेत्र में जाकर प्राप्त ज्ञान को अधिक से अधिक लोगों तक पहुंचाएं तथा बाल संरक्षण को जन-आंदोलन का रूप दें। समाज सत्र में मुख्य महिला बाल विकास विभाग के वरिष्ठ अधिकारियों से प्रशिक्षण की उपयोगिता पर प्रकाश डालते हुए कहा कि इस प्रकार के कार्यक्रम भावी पीढ़ी के सुरक्षित भविष्य की नींव रखते हैं। उन्होंने सभी प्रतिभागियों की सतियत उम्मीदगी, अनुशासन एवं सीखने की लगन की सराहना की। अंत में सभी प्रतिभागियों को प्रमाण पत्र वितरित कर प्रशिक्षण कार्यक्रम का विधित्त समाप्त किया गया। आयोजकों ने भविष्य में भी इस प्रकार के प्रशिक्षण कार्यक्रम आयोजित करने की प्रतिबद्धता व्यक्त की। अंत में सभी प्रशिक्षकों को प्रमाण पत्र प्रदान कर कार्यक्रम का सफल समापन किया गया।

**पेज 9 का शेष**

**ग्रीष्मकाल में पेयजल ...**

उन्होंने समय पर जल कर का भुगतान करने की भी अपील की, ताकि व्यवस्था को और सुदृढ़ किया जा सके। निरीक्षण के दौरान नगर पालिका जलकार्य सभापति गौरव साहू, सभापति विकास तंबोली, नगर पालिका मुख्य अधिकारी नरेश वर्मा सहित जल विभाग के अधिकारी एवं कर्मचारी उपस्थित रहे।

**छात्रों ने छत्तीसगढ़ सहित विभिन्न राज्यों की संस्कृति से जुड़े कार्यक्रम की प्रस्तुति दी**

## पोड़ी में हर्षोल्लास के साथ मनाया गया वार्षिकोत्सव

हरिभूमि न्यूज || पोड़ी

चैतन्य हॉयर सेकेण्डरी स्कूल पोड़ी में वार्षिक सांस्कृतिक महोत्सव प्रेरणा का आयोजन उत्साह पूर्वक संपन्न हुआ। इस कार्यक्रम का थीम प्रॉम रूड्स टू विम्स रहा, जिसका संदेश



इंग्लिश मीडियम में कक्षा 10वीं तथा हिंदी माध्यम में कक्षा 12वीं का संचालन प्रारंभ किया जाएगा। इस निर्णय से अभिभावकों एवं विद्यार्थियों में उत्साह का माहौल देखने को मिला। इस अवसर पर उक्त कार्यक्रम को प्रदान किया गया। वहीं स्टूडेंट ऑफ द ईयर हिंदी माध्यम

इस फातिमा कक्षा 11वीं एवं स्टूडेंट ऑफ द ईयर इंग्लिश मीडियम दामिनी साहू कक्षा 7वीं को सम्मानित किया गया। विद्यालय के निरंतर योगदान हेतु मोस्ट परफॉर्मिंग एसेट हिंदी माध्यम राहुल यादव तथा मोस्ट परफॉर्मिंग एसेट इंग्लिश मीडियम महेश्वरी सेन को विशेष सम्मान प्रदान किया गया। कार्यक्रम में मुख्य अतिथि के रूप में रंजीत सलुजा, प्रफुल्ल जैन, कपड़ा व्यापारी संघ कवर्धा उपस्थित थे। अतिथियों ने विद्यार्थियों को शिक्षा के साथ संस्कार, अनुशासन एवं सामाजिक दायित्व को अपनाने का संदेश दिया। इस अवसर विद्यालय के सीईओ चैतन्य यादव, उप-प्राचार्य, प्रधानाध्यापक, शिक्षकगण, कर्मचारीगण सहित बड़ी संख्या में छात्र-छात्राएं एवं ग्रामीणजन तथा भाजपा के पदाधिकारी व कार्यकर्ता गण उपस्थित थे।

**उत्कृष्ट कार्य करने वाले शिक्षकों एवं विद्यार्थियों को सम्मानित किया गया**

संस्कारों से जुड़कर आत्मविश्वास के साथ आगे बढ़ने पर केंद्रित था। विद्यार्थियों द्वारा छत्तीसगढ़ सहित विभिन्न राज्यों की संस्कृति से जुड़ी और ऑपरेशन सिंदूर जैसे देशभक्ति सांस्कृतिक कार्यक्रम के शानदार व मनमोहक प्रस्तुतियां दी गईं। कार्यक्रम के दौरान विद्यालय प्रबंधन द्वारा महत्वपूर्ण घोषणा करते हुए बताया गया कि अब चैतन्य

**DR. ABHIMANYU'S AYURVEDA MULTISPECIALITY HOSPITAL**

▶ रात गेम > पुल्स के रट > पीठ व कमर दर्द > सर्वांगरूपाण्डित > शिगागेट के रट  
▶ लाइदिंग > मोलस एचो > प्रलेन एडोसर > शरीर के जकड़न  
किरी, गर्भ, धानकियाँ व नयी प्रसव के रट का उपचार

9 सिटी सेंटर - कुष्णा टांकीज के सामने, रमतला कॉलोनी रायपुर (छ.ग.) ☎ 9826446666  
9 सेक्टर - 7 कमल विला, रायपुर (छ.ग.) ☎ 95224-66664, 62622-22003

**विज्ञापन हेतु संपर्क करें : 0771-4242213, 7987119756, 9303508130**

---

**Piles Care Clinic**

150 9001-2015 Certified Clinic | Unit of Dr. Abhimanyu's Pain Relief Center

किरा पील्सके के मानसिंह (उमठेर), किटुला (मानंद) किराटी, किराटिसाइबर, किराटिसाइबर

लेजर मशीन / शार सूत्र द्वारा आपरेसन की सुविधा  
**लेडिस डॉक्टर उपलब्ध**

**खबर संक्षेप**

**न्यूलाखातों से 10 लाख की टगी, 16 गिरफ्तार**

भिलाई। बैंक खाते को किराए पर देने वाले 16 आरोपियों को पुलिस ने गिरफ्तार किया है। मोहन नगर पुलिस ने बताया कि आरोपियों ने 10 लाख से अधिक का ठगी कर बैंक खातों में रकम पहुंचा। 3 नवंबर 2025 को भारत सरकार एवं गृह मंत्रालय द्वारा संचालित के समन्वय पोर्टल से पुलिस को सूचना मिली। यहां के कई बैंक खातों का उपयोग साइबर अपराध से धनराशि के लिए ट्रांजेक्शन किया जा रहा है। खातों से कुल 10.67 लाख 665 रुपए की ठगी की गई है। पतासाजी कर पुलिस ने नेहरू नगर, कोहका वरुण यादव, कचन रोड उदरेश रिशे सोनी, वैशाली नगर निखिल खत्री, आज्ञा चौक, सुपेला मनीष साहू, शक्ति नगर, सुपेला राहुल यादव, वार्ड 1 दुर्गा पंकज वर्मा, सुभाष नगर, उतई अंकुर सोनी, सुभाष नगर, उतई शशांक सोनी, वार्ड 11 राजू सिंह, वार्ड 1 दुर्गा राहुल कुमार, राहुल कुमार, वार्ड 53 दुर्गा दीपक उंडन, ग्राम कोमा, उतई बबलू बलाई, वार्ड 34 दुर्गा रामकुमार रावौर, इंद्रिया मार्केट, दुर्गा राकेश सेन, कुम्हारी राम उंडे को गिरफ्तार किया है। पुलिस ने 22 बैंक खातों का पहचान भी है।

**रकम को गबन करने वाला पकड़या**

भिलाई। ऑनलाइन डिलीवरी से मिली नगदी रकम को गबन करने वाले आरोपी को पुलिस ने गिरफ्तार किया है। पुलिस ने बताया कि नया राम मंदिर चरोदा निवासी अशोक कुमार वैष्णव ने शिकायत की थी। जिसमें कंपनी एनटैक्स सर्विसेज प्राइवेट लिमिटेड में कार्यरत सुरप्रवाजर जितन कुमार झा को ऑनलाइन डिलीवरी से मिली नकद राशि बैंक में जमा करने दिया गया। जितन कुमार झा ने 5.21 लाख 46 रुपए बैंक में जमा करवा था। उसने केवल 3.35 लाख 715 रुपए ही जमा किया। इस तरह 1.85 लाख 351 रुपए की रकम का गबन किया। जांच में यह भी पता चला कि आरोपी जितन ने 80 हजार रुपए बाद में कंपनी के खाते में जमा कर दिया। 1.5 लाख 40 रुपए अभी भी जमा नहीं किया।

**सीएसटीटीयू में 9.44 लाख की टगी, कनिष्ठ सलाहकार के खिलाफ अपराध दर्ज**

भिलाई। छत्तीसगढ़ स्वामी विवेकानंद तकनीकी विश्वविद्यालय भिलाई में पीएचडी शोधार्थियों से फीस को लेकर विभाग के कनिष्ठ सलाहकार द्वारा ठगी करने का मामला सामने आया है। फीस लेकर शोधार्थियों को फर्जी रसीद तक थमाई गई। रकम को अपने पास रखा गया। नेवई पुलिस ने बताया कि विश्वविद्यालय के छात्रों से पीएचडी के नाम का 30-30 हजार रुपए फीस लिए जाते थे। लेकिन छात्रों को रसीद दी जाती थी वो फर्जी होती थी। जिसका खुलासा शिकायत में छात्रों ने किया है। तब विश्वविद्यालय के प्रभारी कुल सचिव ने नेवई पुलिस थाने में 27 जनवरी को शिकायत पत्र भेजा। पुलिस जांच में 9.44 लाख 500 रुपए के गबन की पुष्टि हुई। शिकायत में बताया गया है कि निर्धारित फीस ली गई, लेकिन विश्वविद्यालय में राशि जमा नहीं कराई गई। इसे लेकर वि.वि. प्रशासन ने दो सदस्यीय जांच समिति बनाया गया। शिकायतों के आधार पर दो सदस्यीय समिति से जांच कराई गई। जिसमें यह तथ्य सामने आया कि करीब 10 लाख रुपए का गबन किया गया है। थाना प्रभारी विश्वविद्यालय पहुंचकर परीक्षण किया।

**आयोजन : कबड्डी जैसे पारंपरिक खेल हमारी सांस्कृतिक पहचान है: तिवारी**

**नेवनारा में हुई कबड्डी प्रतियोगिता, मुख्य अतिथि बने भाजपा किसान नेता योगेश**



हरिभूमि न्यूज ►► बेमेतरा

नेवनारा में एक दिवसीय कबड्डी प्रतियोगिता का आयोजन बड़े उत्साह और खेल भावना के साथ किया गया। इस प्रतियोगिता में आसपास के गांवों की कई टीमें ने भाग लिया, जिससे पूरे क्षेत्र में खेल का माहौल देखने को मिला। ग्रामीणों, युवाओं और खेल प्रेमियों की भारी उपस्थिति ने आयोजन को यादगार बना दिया।

इस अवसर पर भाजपा किसान नेता एवं सर्व हिंदू सनातन संगठन के राष्ट्रीय अध्यक्ष योगेश तिवारी मुख्य अतिथि के रूप में उपस्थित रहे। उनके आगमन पर आयोजकों एवं ग्रामीणों ने पुष्पगुच्छ भेंट कर उनका आत्मीय स्वागत किया। कार्यक्रम में विशिष्ट अतिथियों के रूप में पोषण सिन्हा, दुर्गाेश वर्मा, राजेश साहू, राकी साहू, दीपक साहू, नागेश्वर साहू, अशोक वर्मा, बाबूलाल पाटिल, दिलेश्वर साहू, परमानंद

रणनीति और टीम वर्क की भावना भी विकसित करते हैं। उन्होंने युवाओं से आह्वान किया कि वे मोबाइल और नशे जैसी बुरी आदतों से दूर रहकर खेलों को अपने जीवन का हिस्सा बनाएं। उन्होंने यह भी कहा कि ग्रामीण स्तर पर इस प्रकार की प्रतियोगिताएं आयोजित होना बेहद सराहनीय है, क्योंकि इससे छिपी हुई प्रतिभावों को आगे आने का मंच मिलता है और युवा सकारात्मक दिशा में आगे बढ़ते हैं।

**दर्शकों में बना रहा उत्साह**

पूरे दिन चले मुकाबलों में खिलाड़ियों ने शानदार प्रदर्शन किया। रोमांचक मुकाबलों और जोरदार तालियों के बीच दर्शकों का उत्साह देखते ही बन रहा था। निर्णायकों द्वारा निष्पक्ष निर्णय दिए गए, जिससे प्रतियोगिता की गरिमा बनी रही। आयोजन समिति ने बताया कि भविष्य में भी ग्राम नेवनारा में कबड्डी सहित अन्य खेल प्रतियोगिताओं का आयोजन नियमित रूप से किया जाएगा, ताकि ग्रामीण युवाओं को खेलों के प्रति प्रेरित किया जा सके और क्षेत्र में खेल संस्कृति को और मजबूत बनाया जा सके। अंत में विजेता एवं उपविजेता टीमें को पुरस्कार देकर सम्मानित किया गया और सभी खिलाड़ियों के उज्वल भविष्य की कामना की गई।

**माघी पूर्णिमा पर नेवनारा के चंडी मंदिर में हुआ भव्य धार्मिक आयोजन**

बेमेतरा/बेरला। ग्राम नेवनारा स्थित प्रसिद्ध चंडी मंदिर में माघी पूर्णिमा के पावन अवसर पर प्रतिवर्ष की तरह इस वर्ष भी भव्य धार्मिक कार्यक्रमों का आयोजन श्रद्धा और उत्साह के साथ संपन्न हुआ। चंडी मंदिर ट्रस्ट समिति के तत्ववधान में लगातार 15 दिनों तक विविध धार्मिक अनुष्ठान आयोजित किए गए, जिनमें तीन दिवसीय मानस गान प्रतियोगिता, श्रीमद्भागवत पुराण कथा एवं रुद्र अभिषेक महायज्ञ प्रमुख रहे। माघी पूर्णिमा के समान अवसर पर क्षेत्रीय विधायक दीपेश साहू विशेष रूप से उपस्थित हुए। उन्होंने माताजी के दर्शन कर क्षेत्रवासियों की सुख-समृद्धि की कामना की तथा मंदिर विकास हेतु 7 लाख रुपये की घोषणा की।

वहीं, चंडी मंदिर ट्रस्ट समिति के अध्यक्ष प्रहलाद अग्रवाल ने भी मंदिर विकास के लिए 4 लाख रुपये देनी की घोषणा की। इस अवसर पर बेमेतरा के किसान नेता योगेश तिवारी, विकास दीवान, नगर पालिका अध्यक्ष विजय सिन्हा, महिला मोर्चा जिला अध्यक्ष प्रज्ञा निर्वाणी, मंडल अध्यक्ष युगल देवांगन, पार्षद विकास तंबोली, गौरव साहू, नीतू कोठारी एवं निशा चौबे सहित अनेक जनप्रतिनिधि व गणमान्य नागरिक उपस्थित रहे। यह धार्मिक आयोजन ट्रस्ट समिति के सचिव वीरेंद्र शर्मा की निगरानी में विधिवत संपन्न हुआ। रुद्र अभिषेक महायज्ञ में सपलीक यजमान के रूप में राकेश मोहन शर्मा ने भाग लिया। पूरे आयोजन के दौरान श्रद्धालुओं की भारी भीड़ उमड़ी और ग्राम नेवनारा भक्तिमय माहौल में डूबा रहा।



इस अवसर पर बेमेतरा के किसान नेता योगेश तिवारी, विकास दीवान, नगर पालिका अध्यक्ष विजय सिन्हा, महिला मोर्चा जिला अध्यक्ष प्रज्ञा निर्वाणी, मंडल अध्यक्ष युगल देवांगन, पार्षद विकास तंबोली, गौरव साहू, नीतू कोठारी एवं निशा चौबे सहित अनेक जनप्रतिनिधि व गणमान्य नागरिक उपस्थित रहे। यह धार्मिक आयोजन ट्रस्ट समिति के सचिव वीरेंद्र शर्मा की निगरानी में विधिवत संपन्न हुआ। रुद्र अभिषेक महायज्ञ में सपलीक यजमान के रूप में राकेश मोहन शर्मा ने भाग लिया। पूरे आयोजन के दौरान श्रद्धालुओं की भारी भीड़ उमड़ी और ग्राम नेवनारा भक्तिमय माहौल में डूबा रहा।

**श्रीमद् भागवत महापुराण में शामिल हुए शिवम**



हरिभूमि न्यूज ►► बेमेतरा

सनबोर्ड में भाजपा कार्यकर्ता शिवम तिवारी श्रीमद् भागवत महापुराण ज्ञान यज्ञ में उपस्थित होकर कथा का पावन श्रवण किये इस दिव्य आयोजन में कथा वाचक भोलेश्वर महाराज श्रीमद् भागवत महापुराण के पावन प्रसंगो का रसपान कराते हुए भक्ति धर्म समाज सेवा

सदाचार और सनातन संस्कृति के महत्व पर विस्तार से प्रकाश डाला भोलेश्वर महाराज अमृतमयी वाणी और आध्यात्मिक उद्बोधन से उपस्थित श्रद्धालु भाव विभोर हो उठे व्यास पीठ पर आसीन महाराज जी का और व्यास पीठ का पूजन अर्चन कर आशीर्वाद लिया एवं क्षेत्र के सुख समृद्धि का कामना किये।

**मृत व्यक्ति का मेडिकल बनाने के मामले में सीएमएचओ ने दिए जांच के निर्देश**

हरिभूमि न्यूज ►► भिलाई

लाल बहादुर शास्त्री चिकित्सालय सुपेला में मरे हुए व्यक्ति का मेडिकल सर्टिफिकेट बनाने के मामले में सीएमएचओ ने जांच के निर्देश दिए हैं। सीएमएचओ डॉ. मनोज दानी का कहना है कि सुपेला अस्पताल सिविल सर्जन के अंडर में आता है। उन्होंने मामले की जांच कर जानकारी मांगी है। उसके बाद उस पर आगे की कार्रवाई की जाएगी।

मुक्तिधाम से जारी किया गया मृत्यु प्रमाण पत्र भी मिला। जब डॉ. पीयाम सिंह से पूछा गया कि आखिर मरे हुए व्यक्ति का मेडिकल सर्टिफिकेट कैसे बन गया तो उन्होंने साफ कहा कि उन्हें जानकारी नहीं है। उनके खिलाफ एक सिंडिकेट काम कर रहा है। उन्हें धोखे में रखकर मेडिकल सर्टिफिकेट बनवा लिया गया है। जबकि अस्पताल के ही एक स्टॉफ ने बताया कि अस्पताल में मेडिकल सर्टिफिकेट बनाने का गोरखघंघा कई साल से चल रहा है। दलालों का मध्यम से सीधे फार्म भरा जाता है और बिना आदमी को देखे डॉक्टर उसका मेडिकल सर्टिफिकेट जारी कर देते थे। उसने यह भी बताया कि इससे पहले ही फर्जी मेडिकल सर्टिफिकेट बनाने के मामले में डॉ. पीयाम सिंह इसी अस्पताल से हटाए गए थे।

**सुविधा जलकार्य प्रभारी ने किया निरीक्षण, गर्मी से पहले तैयारी पूरी करने के निर्देश**

**11 एमएलडी प्लांट का मॉटेनेंस, चार वार्डों में जल्द पहुंचेगा पानी**

हरिभूमि न्यूज ►► दुर्ग

नलघर स्थित 4 एमएलडी के फिल्टर प्लांट को रिनोवेट कर क्षमता 11 एमएलडी तक बढ़ाई गई है। इसका मॉटेनेंस जारी है। मंगलवार को फिल्टर प्लांट का जलकार्य प्रभारी लीना दिनेश देवांगन ने निरीक्षण किया।

बता दें कि इस फिल्टर प्लांट के शुरू होने से संतराबाड़ी, पोलसायपारा, केलाबाड़ी, तमेरपारा, तकियापारा सहित अन्य क्षेत्रों में पानी की सप्लाई समान्य हो सकेगी। देवांगन ने निरीक्षण के दौरान गर्मी से पहले सभी तैयारी पूरी करने के निर्देश दिए। साथ ही टैंक से आपूर्ति व्यवस्था सुनिश्चित करने के लिए निर्देशित किया। आगामी ग्रीष्म ऋतु को ध्यान में रखते हुए पानी की सुचारु सप्लाई व्यवस्था के लिए नगर निगम के जल कार्य विभाग द्वारा



महापौर अलका बाघमार के निर्देश पर शहर में पेयजल व्यवस्था में होने वाले कामों में स्थिति का जांच करवाया गया है। वहीं बस स्टैंड के सामने जल गृह विभाग में स्थापित शहर की सबसे पुराने 11 एमएलडी फिल्टर प्लांट में संधारण कार्य प्रगति पर है।

लोकज कार्य निरंतर जारी है। वहीं बस स्टैंड के सामने जल गृह विभाग में स्थापित शहर की सबसे पुराने 11 एमएलडी फिल्टर प्लांट में संधारण कार्य प्रगति पर है।

वर्तमान में इस प्लांट में सुचारु रूप से शुद्ध पानी सप्लाई करने तकनीकी कार्यों कराया जा रहा है जिसका आज आज जल कार्य विभाग प्रभारी श्रीमती लीना दिनेश देवांगन ने अपने विभागीय समिति के सदस्यों के साथ अवलोकन कर अधिकारियों को शोध कर सप्लाई व्यवस्था नॉर्मल करने के निर्देश दिए इस दौरान समिति के सदस्य एवं पार्षद कमल देवांगन गुलाब वर्मा, जल विभाग अभियंता विनोद गांधी, जल कार्य निरीक्षक नारायण ठाकुर प्रमुख रूप से उपस्थित थे। 11 एमएलडी फिल्टर प्लांट दुर्ग शहर के सबसे पुरानी व पहला प्लांट है, जहां से अधिकांशतः दुर्ग शहर में पानी सप्लाई होती थी।

**तकनीकी कार्यों को किया जा रहा पूरा**

अधिकारियों ने बताया कि शिक्षक नगर, जल गृह कार्यलय स्थित नई पुरानी टंकियों के माध्यम से तकियापारा, तमेरपारा संतरा बाड़ी पोलसायपारा केलाबाड़ी जैसे क्षेत्रों में पानी सप्लाई की जाती है, किंतु अभी कुछ दिनों से निगम कार्यालय के चलते उपरोक्त टंकियों में वैकल्पिक रूप से 11 एमएलडी प्लांट के बजाय रायपुर नाका स्थित बड़े प्लांट से पानी भरकर सप्लाई किया जा रहा है। शीघ्र ही इस प्लांट के सभी तकनीकी कार्यों को पूर्ण कर गर्मी से पूर्व सही ढंग से सप्लाई व्यवस्था दुरुस्त की जाएगी।

**ओवरब्रिज से कूदने वाले को पुलिस ने बचाया**

हरिभूमि न्यूज ►► भिलाई



पेरेशन युवक ने नशे की हालत में धमधा नाका ओवरब्रिज के ऊपर चढ़ गया। इस दौरान ऊपर से रेलवे ट्रेक पर कूद गया। खबर लगते ही मोहन नगर पुलिस मौके पर पहुंची। युवक का नाम वार्ड 13 जेवरा सिरसा निवासी भानुप्रताप देशमुख है। युवक मानसिक तनाव और नशे की हालत में घटना किया। उसे रेस्क्यू ऑपरेशन में आरक्षक हिमांशु जंघेल, चालक धर्मेन्द्र देशमुख पहुंचे। तुरंत उसे उपचार के लिए अस्पताल पहुंचाया गया। घटना में भानू के पैर पर गंभीर चोट आई है। भानू नगर निगम भिलाई के वार्ड 13 में सफाई कर्म के रूप में काम करता है।

**किसानों के लिए बड़ी राहत धान खरीदी की अवधि में दो दिन की बढ़ोतरी**



हरिभूमि न्यूज ►► बेमेतरा

छत्तीसगढ़ शासन द्वारा खरीफ विपणन वर्ष 2025-26 के अंतर्गत तृतीयांश खरीद को लेकर किसानों को बड़ी राहत दी गई है। खाद्य, नागरिक आपूर्ति एवं संरक्षण विभाग मंत्रालय, नवा रायपुर द्वारा जारी आदेश के अनुसार राज्य शासन ने धान खरीदी की अवधि में दो अतिरिक्त दिवस की वृद्धि की है। उल्लेखनीय है कि राज्य शासन द्वारा पहले समर्थन मूल्य पर धान खरीदी की उपार्जन अवधि 15 नवंबर से 31 जनवरी 2026 तक निर्धारित की गई थी। किसानों के हित को ध्यान में रखते हुए अब यह अवधि 05 फरवरी एवं 06 फरवरी तक बढ़ा दी गई है। आदेश में उल्लेख की ऐसे किसान जिन्होंने 10 जनवरी 2 के पश्चात टोकन हेतु आवेदन किया, किंतु समय पर सत्यापन नहीं हो सका। ओर जिन्होंने 10 जनवरी 2026 के बाद आवेदन किया एवं सत्यापन उपरांत धान उपार्जन हेतु पात्र पाए गए। वे किसान जिन्हें 28, 29 एवं 30 जनवरी 2026 को टोकन प्राप्त हुआ था, लेकिन किसी कारणवश निर्धारित तिथि में धान विक्रय नहीं कर सके। राज्य शासन के इस निर्णय से बड़ी संख्या में किसानों को लाभ मिलेगा, जो तकनीकी या प्रशासनिक कारणों से पूर्व निर्धारित अवधि में धान विक्रय से वंचित रह गए थे।

किसानों के हित को ध्यान में रखते हुए अब यह अवधि 05 फरवरी एवं 06 फरवरी तक बढ़ा दी गई है। आदेश में उल्लेख की ऐसे किसान जिन्होंने 10 जनवरी 2 के पश्चात टोकन हेतु आवेदन किया, किंतु समय पर सत्यापन नहीं हो सका। ओर जिन्होंने 10 जनवरी 2026 के बाद आवेदन किया एवं सत्यापन उपरांत धान उपार्जन हेतु पात्र पाए गए। वे किसान जिन्हें 28, 29 एवं 30 जनवरी 2026 को टोकन प्राप्त हुआ था, लेकिन किसी कारणवश निर्धारित तिथि में धान विक्रय नहीं कर सके। राज्य शासन के इस निर्णय से बड़ी संख्या में किसानों को लाभ मिलेगा, जो तकनीकी या प्रशासनिक कारणों से पूर्व निर्धारित अवधि में धान विक्रय से वंचित रह गए थे।

**मुख्यमंत्री साय ने किया 'वूमेन फॉर वेटलैण्ड्स' अभियान पोस्टर का अनावरण**

हरिभूमि न्यूज ►► बेमेतरा

विश्व आर्द्रभूमि दिवस के अवसर पर मुख्यमंत्री विष्णु देव साय ने मुख्यमंत्री निवास में 'वूमेन फॉर वेटलैण्ड्स' अभियान के पोस्टर का अनावरण किया, इस अवसर पर मुख्यमंत्री विष्णु देव साय ने प्राकृतिक जल-स्रोतों के संरक्षण हेतु चलाए जा रहे इस अभियान की सराहना की। मुख्यमंत्री साय ने कहा कि जल ही जीवन है और आर्द्रभूमियां मानव सभ्यता की अमूल्य धरोहर हैं। उन्होंने कहा कि प्रदेश की मातृशक्ति को इस पवित्र अभियान से जोड़ना पर्यावरण संरक्षण की दिशा में प्रेरणादायी कदम है। मुख्यमंत्री साय ने यह भी कहा कि नदियां, तालाब, कुएं, पोखर और



अनावरण किया, इस अवसर पर मुख्यमंत्री विष्णु देव साय ने प्राकृतिक जल-स्रोतों के संरक्षण हेतु चलाए जा रहे इस अभियान की सराहना की। मुख्यमंत्री साय ने कहा कि जल ही जीवन है और आर्द्रभूमियां मानव सभ्यता की अमूल्य धरोहर हैं। उन्होंने कहा कि प्रदेश की मातृशक्ति को इस पवित्र अभियान से जोड़ना पर्यावरण संरक्षण की दिशा में प्रेरणादायी कदम है। मुख्यमंत्री साय ने यह भी कहा कि नदियां, तालाब, कुएं, पोखर और

आर्द्रभूमियां केवल जल-स्रोत नहीं, बल्कि जीवनदायिनी प्रकृति की पहचान हैं। उन्हें बचाना हम सभी का सामूहिक दायित्व है। प्रज्ञा निर्वाणी चला रही व्यापक जन-जागरण अभियान : 'वूमेन फॉर वेटलैण्ड्स' अभियान की संस्थापक एवं भाजपा महिला मोर्चा की जिला अध्यक्ष प्रज्ञा निर्वाणी द्वारा प्रदेशभर में आर्द्रभूमि संरक्षण हेतु निरंतर जागरूकता अभियान चलाया जा रहा है, इस अभियान के अंतर्गत तालाब, नहर, कुएं, नदियां एवं प्राकृतिक जल-स्रोतों के संरक्षण

**भिलाई स्टील हाफ मैराथन में रजिस्ट्रेशन की अंतिम तिथि आज**

हरिभूमि न्यूज ►► भिलाई

शहीद वीर नारायण सिंह जयंती स्टेडियम में 8 फरवरी को भिलाई स्टील - हाफ मैराथन के लिए सुबह 6 बजे से फ्लैग-ऑफ निर्धारित है। इसमें बड़ी संख्या में धावक भाग लेंगे। प्रतिभागियों के लिए पंजीयन की अंतिम तारीख 5 फरवरी है। पंजीकरण आधिकारिक पोर्टल <https://www.bhilasteelhalfmarathon.com> के माध्यम से ऑनलाइन किया जा सकता है। विजेताओं को नगद पुरस्कार राशि विभिन्न वर्गों में प्रदान की जाएगी। 21.09 किलोमीटर की हाफ मैराथन ओपन श्रेणी में पुरुष एवं महिला वर्ग के लिए 18-45 वर्ष तथा 45 वर्ष से अधिक आयु वर्ग में आयोजित की जाएगी। इसके अतिरिक्त 10 किलोमीटर एवं 5 किलोमीटर दौड़ पुरुष एवं महिला वर्ग के लिए समान आयु वर्गों में आयोजित होगी। न्यूनतम आयु 18 वर्ष निर्धारित की गई है। मैराथन फॉरेस्ट एवेन्यू, जवाहर उद्यान चौक, बोरिया गेट चौक, पावर हाउस स्टेशन चौक, सुपेला चौक, सेक्टर-9 हाईसिटील चौक, तालपुरी चौक से गुजरती है। सभी दौड़ पुनः जयंती स्टेडियम में समाप्त होगी। सुरक्षा एवं यातायात व्यवस्था के लिए भिलाई पुलिस एवं यातायात विभाग के साथ समन्वय स्थापित किया गया है। दौड़ प्रारंभ होने से एक घंटे पूर्व मार्ग की बैरकिंग एवं क्लियरेंस सुनिश्चित की जाएगी। सेल-भिलाई इस्पात संयंत्र सामूहिक रूप से सभी नागरिकों, धावकों और युवाओं से आह्वान करता है कि वे 8 फरवरी 2026 को भिलाई की सड़कों को साहस, संकल्प और स्वास्थ्य के उत्सव में परिवर्तित करें। आइए, भिलाई एक साथ दौड़ें स्वास्थ्य के लिए, समाज के लिए और गौरव के लिए।

**Online Booking: www.tripuryatra.com**

**बिलासपुर, रायपुर, दुर्ग, थोडिया से होकर**

**20 वर्षों से**

**स्वैच्छल ट्रेन से - 12 मार्च से 22 मार्च 2026 (11 दिन)**

**श्री रामेश्वरम् धाम यात्रा**

**श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी**

**राशि - स्त्रीप 14,900/-, 3 एसी-23,900/-, 2 एसी 28,900/- (+3% GST)**

**श्री त्रिपुर तीर्थ यात्रा सेवा समिति**

**संपर्क करें:- 7354 411411**